


# IBhayibhili Labantwana Lisinika

UJesu ukhetha  
abafundi bakhe  
abalitshumi  
lambili



Kubhalwe ngu: Edward Hughes

Kudwetshwe ngu: Byron Unger; Lazarus  
Alastair Paterson

Kucubungulwe ngu: E. Frischbutter; Sarah S.

Kutolikwe ngu: Martina Sithole

Kuvezwe ngu: Bible for Children  
[www.M1914.org](http://www.M1914.org)

©2023 Bible for Children, Inc.

Ilayisense: Ulelungelo lokulingisa kumbe ukucindezela  
indatshana leyi nxa ungasoze uyithengise.




UJesu wayenza izinto ezibukekayo. Wayeselapha abagulayo, enika abantu abakhathazekileyo ukuthula enhlizweni lasengqondweni zabo njalo efundisa iLizwi likaNkulunkulu.



Inqumbi zabantu zazibuya kuJesu ukuzosiliswa lokuzongcedwa. Yikho wasecabanga ukuthi akhethe amadoda alitshumi lambili ukuze bamsize emsebenzini wakhe kaNkulunkulu.





Nxa ulento  
eziqakathekileyo  
okumele uzikhethe,  
uyathandaza yini  
kuNkulunkulu?  
Wathi esentabeni  
ethuliyo, wakhuluma  
loBaba wakhe Wase  
Zulwini. UJesu  
wathandaza ilanga  
laze latshona.






UJesu wathandaza  
ubusuku bonke  
obabubude bumnyama  
ngokunjalo.




Ekuseni, uJesu wabiza abafundi bakhe - abangane  
bakhe bonke ababemsebenzela njalo bemhlonipha.  
Phakathi kwalabo ababizwayo, uJesu  
wasekhetha abalitshumi lambili ukuze  
babengabangcedisi



abaqakathekileyo,  
kumbe abophostoli.




Abokuqala ukukhethwa nguJesu babeyizelamani,  
uSimoni Petro lo Andreyu. Batshiya umsebenzi  
wabo wokuthiya inhlanzi lapho uJesu  
ebabiza ukuze bamlandele.





UJakobe loJohane,  
amadodana kaZebediya,  
labo babetshiye amasaka  
abo okugola inhlanzi.




UJesu wakhetha njalo uPilipa, uBartolomewu,  
uMathewu, uTomasi, uSimoni uMkhanani, uJakobe  
okaAlfewu, uJudas ongumfowabo  
kaJakobe lo Judas iskariyothi  
owaguquka waba yisitha  
sikaJesu.



UJesu wafundisa ukuthi nxa sisenza  
lokhu asifundisa khona kufana lokuthi  
siyabe siyakha indlu phezulu  
kwedwala. Impophoma  
yezulu ngeke  
idilize leyondlu.




Kodwa ukungalaleli uJesu kufanana lokuyakha indlu phezulu kwetshebetshebe. Impophoma yezulu ingafika, leyo ndlu izakuwa.



Eminye imilawo kaJesu yayingekho lula. Wafundisa ukuthi, "nxa umuntu engakutshaya ngempana esihlathini senxele, umnike lesinye isihlathi akutshaye njalo."  
"Thanda izitha zakho ungazizondi."  
Abantu bayaludinga usizo lukaNkulunkulu ukuze baphile njengoJesu.



UJesu wafundisa abantu njalo ukuthi bakhuleke  
becatshile - hayikhona ukubonakala ebantwini  
njengokwenza abanye abakhokheli bezinye inkonzo.



UJesu wathi uNkulunkulu  
uzanikeza abamthembayo  
ukudla lezigqoko. Njengoba  
uNkulunkulu ekwanisa ukunika  
inyoni ukudla lokugqokisa amaluba  
izembatho ezinhle, abantu bakhe  
kumele bamthembe kukho  
konke abakufisayo.



UJesu wafundisa  
abafundi bakhe abatsha  
okunengi mzwelokho.  
Uthe eseqedile  
ukufundisa, kwabuya  
ogulayo ileperosi  
ezocela ukwelatshwa  
nguJesu.






UJesu waphendula isigulane lesi wathi, "ngizakusiza. Hlambuluka." Lokho kwayenzakala abafunde bakhe bebukele, isigulane

sasila ngokugcweleyo.

Wayesesilile! Lokho kungenziwa yiNdodana kaNkulunkulu kuphela.

Abafundi babesazi ukuthi baloMkhokheli omangalisayo.



UJesu ukhetha abafundi bakhe  
abalitshumi lambili

Indaba evela elizwini likaNkulunkulu, iBhayibhili  
itholakala ku

Mathewu 4-7; UMakho 1; Lukha 6


"Isango lamazwi akho lunika ukukhanya."  
Amahubo 119:130



Isiphetho



39



60



Indaba leyi eyeBhayibhili isitshela ngokubukeka  
kukaNkulunkulu owasidalayo njalo ofuna wena ubemazi.

UNkulunkulu uyakwazi ukuthi senze izinto ezimbi,  
lezo azibiza ngokuthi yizono. Umjeziso wesono yikufa, kodwa  
uNkulunkulu uyakuthanda kakhulu okokuthi Wakuthumela iNdodana  
yakhe, yona eyiyo yodwa, uJesu, ukuze afele esiphambanweni  
ejeziselwa izono zakho. UJesu wasevuka kwabafileyo wahamba ekhaya  
eZulwini! Nxa ukholwa kuJesu njalo umcele ukuba akuthethelele izono  
zakhe, Uzakwenza lokho! Uzabuya ahlale ngakuwe,  
lawe uzahlala Laye ngokunaphakade.

Nxa ukholwa ukuthi lokhu kuliqiniso, tshono lokhu kuNkulunkulu:  
Kuwe Jesu, ngiyakholwa ukuthi UnguNkulunkulu, njalo wabangumuntu  
ukuze ufele izono zami njalo kathesi Uyaphila ngokunjalo. Ngicela  
ungene enhlizweni yami ungithethelele izono zami, ukuze ngibe lempilo  
entsha kathesi, kwelinye ilanga ngihambe ngiyokuba Lawe  
ngokunaphakade. Ngiyacela ukuba ungingcedise ngiKuhloniphe  
ngiKuphilele njengomntwana Wakho. Amen.

Funda iBhayibhili njalo ukhulume loNkulunkulu  
nsukuzonke! Johane 3:16

